

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 1 (7443)

ПЯТНІЦА

1

студзеня

1943 г.

ПРАЧЫТАЎ—ПЕРАДАЙ ДРУГОМУ

СОВЕЦКІ НАРОД СУСТРАКАЕ НОВЫ, 1943 ГОД ПАСПЯХОВЫМ НАСТУПЛЕННЕМ ЧЫРВОНОЙ АРМІІ НА ФРОНЦЕ.

МАЦНЕЙ УДАРЫ ПА ВОРАГУ, СЛАЎНЫЯ БЕЛАРУСКІЯ ПАРТЫЗАНЫ!

БЛІЗКА ДЗЕНЬ ВЫЗВАЛЕННЯ РОДНОЙ ЗЯМЛІ АД НЯМЕЦКІХ АКУПАНТАЎ!

З НОВЫМ ГОДАМ, ТАВАРЫШЫ!



## ЗА СОВЕЦКУЮ БЕЛАРУСЬ!

Мінаваў 1942 год — год велізарных выпрабаванняў, год свяшчэннай барацьбы гераічнага савецкага народа супроць нямецка-фашысцкіх акупантаў. Апёкшыся ўвосень 1941 года на лабавым удары на Маскву, Гітлер уцяпіўся за новую авантуру ў 1942 годзе. Ён рашыў захапіць Сталінград, Саратаў, Куйбышэў, адрэзаць Маскву ад волжскага і ўральскага тыла, ударыць на Маскву з усхода і на гэтым скончыць вайну. Але стратэгічны план Гітлера зноў праваліўся. Гераічная сталінградская эпапея сарвала каварныя замыслы ворага. Дарога на Сталінград аказалася для немцаў дарогай смерці.

Выматэўшы ворага ў актыўнай абароне, накіпіўшы сілу, Чырвоная Армія 19 лістапада перайшла ў наступленне ў раёне Сталінграда, а 25 лістапада — на Цэнтральным фронце і бесперапынна гоніць ворага на захад. Каб уявіць сабе сілу нашых удараў, даволі сказаць, што толькі за першыя 23 дні наступлення пад Сталінградам і за 17 дзён на Цэнтральным фронце Чырвоная Армія знішчыла больш 169 тысяч і захапіла ў палон больш 74 тысяч варажых салдат і афіцэраў, захапіла, або разграміла больш 900 самалётаў, больш 2.600 танкаў, больш 4.100 гармат.

16 снежня Чырвоная Армія перайшла ў наступленне ў раёне сярэдняга цячэння Дона. Толькі за першыя 11 дзён наступлення нацы час-

ці прасунуліся наперад на 145—200 кілометраў, вызвалілі ад нямецкай няволі 812 насялёных пунктаў.

Мы сустрэлі новы, 1943 год магутным наступленнем Чырвонай Арміі на важнейшых участках фронту. Чырвоная Армія моцна ўтрымлівае ініцыятыву ў сваіх руках.

Пакуль вораг канчаткова не разгромлен, мы не можам супакоіцца. Ап'янае крывёю, фашысцкае звяр'е яшчэ толча нашу родную зямлю. Яшчэ скрыпяць шыбеніцы. Стогнуць пад нямецкім ярмом мільёны нявольнікаў.

Усе сілы на канчатковы разгром ворага! Нашы беларускія партызаны за мінулы год нанеслі па нямецкіх акупантах шэраг актывізуючых удараў. Няхай-жа мацнеюць партызанскія ўдары па фашысцкай сволачы!

Сёння спаўняецца 24 год з дня ўтварэння Беларускай ССР. Гэту слаўную гадавіну беларускі народ адзначае ў цяжкія дні нямецкай акупацыі. Але ён не схіліў галавы перад фашысцкімі катамі. Беларускі народ гераічна змагаецца супроць немцаў-акупантаў, каб вярнуць атрыманую з рук Лейна і Сталіна дзяржаўнасць, ён змагаецца за сваё жыццё і свабоду, за савецкую ўладу. Беларускі народ цвёрда верыць, што блізка дзень нашай перамогі, што Беларусь была і будзе Совецкай.

З новым годам, таварышы! З новымі баявымі поспехамі!

## Наступленне нашых войск на поўдзень ад Сталінграда

На працягу 28 снежня нашы войскі на поўдзень ад СТАЛІНГРАДА, прадаўжаючы паспяхова развіваць наступленне на Кацельнікаўскім напрамку, прасунуліся на 20—25 кілометраў і занялі рад насялёных пунктаў і ў тым ліку раённы цэнтр ЗАВЕТНАЕ, ВЕРХНЕ-КУРМАЯРСКАЯ, НИЖНЕ-ЯБЛАЧНЫ, МАЕРСКІ, НАГОЛЬНЫ, КАРАІЧАЎ, КРАЙНЯЯ БАЛКА, ПАПЯРЭЧНЫ, БУДАРКА, КРЫЛОЎ, ШАБАЛІН, НОВА-ІЛАУЛІНСКІ, НІКОЛЬСКІ, КІСЯЛЕЎКА, КЕТЧЭНЕРЫ, КІЧКІНА і чыгуначныя станцыі НЕБЫКОЎСКІ, ГРЭМЯЧАЯ, КУРМАЯРСКІ. Усяго за 4 дні баёў нашы войскі прасу-

нуліся наперад на 60—85 кілометраў.

Да канца 28 снежня колькасць палонных дасягнула на гэтым участку 3.500 чалавек.

Нашымі войскамі з 12 па 27 снежня на гэтым участку захоплены: танкаў—60, гармат розных калібраў—155, аўтамашын—105, складаў з боепрыпасамі—2. Знішчана: самалётаў—278, танкаў—427, гармат розных калібраў—221, мінамётаў—85, кулямётаў—537, аўтамашын—877, складаў розных—15.

За гэты-ж час праціўнік страціў толькі забітымі 17.000 чалавек.

СОВІНФОРМБЮРО.

### У АПОШНЮЮ ГАДЗІНУ

29 снежня нашы войскі авалодалі горадам і чыгуначнай станцыяй КАЦЕЛЬНИКАВА. Захоплены вялікія трафеі, сярод якіх многа авіяцыйнай і танкавай маёмасці, а таксама 17 спраўных самалётаў.

і эшалон з танкамі. Трафеі падлічваюцца.

У раёне сярэдняга ДОНА і на ЦЭНТРАЛЬНЫМ фронце нашы войскі прадаўжаюць весці наступальныя баі.

СОВІНФОРМБЮРО.

## З НОВЫМ ГОДАМ!

З новым годам, край мой родны,  
З новым годам, люд гаротны,  
З новым годам, партызаны—  
Мілы друг і брат каханы,  
З новым годам, з новым годам,  
З новым годам і паходам,  
З баявою шлях-дарогай,  
З недалёкай перамогай!

Хай мацнеюць нашы сілы,  
Хай гусцеюць іх магілы,  
Іх—разбойнікаў і катаў,  
Нашых ворагаў заклітых;  
Хай у чыстым роўным полі,  
На разлогах, на прыцоллі  
Беласнежная завая  
Труты чорныя завее.

З новым годам на радзіме  
Мой народ вышэй уздыме  
Сцяг вялікага змагання,  
Як адзін на помсту ўстане,  
На расправу з дзікім збродам;  
І наекі з новым годам  
Край мой любы, край мой родны  
Стане вольным і свабодным.

Пятро ГЛЕБКА.

## Наступленне нашых войск у раёне сярэдняга Дона прадаўжаецца

За 11 дзён наступлення ў раёне сярэдняга ДОНА з 16 па 26 снежня ўключна нашы войскі прасунуліся наперад на 145—200 кілометраў, вызвалілі 812 насялёных пунктаў, у тым ліку 8 раённых цэнтраў і 7 вялікіх чыгуначных станцый і захапілі ў палон 56.000 салдат і афіцэраў праціўніка.

Усяго за час баёў з 16 па 26 снежня нашымі войскамі захоплены: самалётаў—351, танкаў—178, гармат—1.927, мінамётаў—850, агнямётаў—370, супроцьтанкавых ружжаў—690, вінтовак—56.000, вінтавачных патронаў—звыш 30 мільёнаў, матэцыклаў—1.500, павозак—1.150, складаў з боепрыпасамі, узбраеннем і харчаваннем—310, чыгуначных вагонаў—920, паравозаў—21.

\*\*\*

27 снежня нашы войскі ў раёне сярэдняга ДОНА прадаўжалі развіваць наступленне і занялі рад насялёных пунктаў, у тым ліку вялікія насялёныя пункты — ГОЛАЯ, НОВАЯ-СПАСАЎКА, ТРАФІМЕНКАЎ, УРУПІН, ЯСІНАЎКА, САЛОНЕЦКІ.

28 снежня нашы войскі, прадаўжаючы развіваць наступленне, занялі рад насялёных пунктаў, у тым ліку горад і чыгуначную станцыю ЧЭРТКОВА, насялёныя пункты—ПАСЮКОЎ, КАЛІНАЎ, ВЫСАЧАНАЎ, РУДАВА, ПРАСЯНЫ, КРЫЗСКАЕ, ТЕРНОВЫ.

(З ПАВЕДАМЛЕННЯЎ СОВІНФОРМБЮРО).

## УПЕРАД, НА ЗАХАД!





## 24 годы БССР

## ДА 24-Й ГАДАВІНЫ АБВЯШЧЭННЯ БЕЛАРУСКОЙ СОВЕТСКОЙ СОЦЫЯЛІСТЫЧНОЙ РЭСПУБЛІКІ

Сёння спаўняецца 24-ы год з дня абвяшчэння Беларускай Савецкай Соцыялістычнай Рэспублікі.

У выніку перамогі Вялікай Кастрычніцкай соцыялістычнай рэвалюцыі беларускі народ упершыню ў гісторыі атрымаў сваю дзяржаўнасць. Тварцамі Беларускай дзяржаўнасці з'яўляюцца вялікія Ленін і Сталін.

1 студзеня 1919 года з абвяшчэннем маніфеста аб стварэнні Беларускай Савецкай Соцыялістычнай Рэспублікі адкрылася новая эпоха ў гісторыі беларускага народа, які стаў поўным гаспадаром свайго лёсу.

У 1918 годзе германскія імперыялісты рушылі на Беларусь свае войскі, каб задушыць маладую Савецкую Рэспубліку. Беларусі прышлось вытрымаць першы ўдар. Беларускі народ узняўся на абарону радзімы. Мужна змагаліся супроць ворага сыны беларускага народа ў радах Чырвонай Арміі і ў партызанскіх атрадах. Пры брацкай дапамозе вялікага рускага народа і другіх народаў Савецкай Рэспублікі беларускі народ разграміў і выгнаў са сваёй зямлі полчышчы нямецкіх акупантаў.

За годы савецкай улады беларускі народ выканаў гіганцкую стваральную работу па перабудове свайго жыцця.

Ад Нёмана, верхняга Дняпра, Заходняй Дзвіны да Буга і Прыпяці разлягліся неабсяжныя ўзгоркі, раўніны і лясныя масівы Беларусі, якая мае тэрыторыю ў 250 тысяч квадратных кілометраў і налічвае звыш 10 мільёнаў насельніцтва. Беларускі народ быў аб'яднаны ў адзіную дзяржаву. На гэтых вялікіх прасторах хутка будаваліся, раслі і ўзбагачаліся новыя гарады, пасёлкі, вёскі, новыя фабрыкі і заводы. Прамысловасць рэспублікі ў параўнанні з 1913 годам павялічылася ў 23 разы. Выпрацоўка электраэнергіі павялічылася ў 109 разоў.

За годы сталінскіх пяцігодак у рэспубліцы былі створаны новыя галіны прамысловасці — металаапрацоўчая, тэкстыльная, хімічная і торфаздабываючая.

У рэспубліцы было створана 10,261 калгас, у іх было аб'яднана 93,4 процанта сялянскіх гаспадарак з пасёўнай плошчай 96,2 процанта (на ўсходніх абласцях). Каля 200 тысяч сялянскіх двароў пераселены з хутароў у калгасныя пасёлкі. У рэспубліцы налічвалася 337 машына-трактарных станцый. У 1940 годзе на палях Беларусі працавала 9,720 трактараў, 1,592 камбайны і дзесяткі тысяч іншых складаных машын, якія давалі палёгка ў працы калгаснікаў.

Павялічылася пасёўная плошча рэспублікі, яна дасягнула 7 мільёнаў гектараў. З кожным годам расло палогоўе жывёлы ў калгасах і ў калгаснікаў. Толькі за апошнія тры перадавыяныя годы колькасць коней у калгасах павялічылася на 38,9 процанта, кароў на 95,4 процанта і авечак на 145 процантаў. З кожным годам

паліпшаўся добрыбыт працоўных горада і вёскі.

Працавітыя беларусы, не шкадуючы сіл, будавалі сваю дзяржаву. Яны рабілі ўсё для таго, каб дом іх бацькаўшчыны быў моцны і прыгожы, каб ён быў поўны ўсякага добра, каб ён быў прасторны для народа, каб было лёгка дыхаць у ім працоўнаму чалавеку. Радасна жылі працоўныя Беларусі, поўныя цвёрдай упэўненасці ў лепей жыццё ў будучым.

Вясною 1941 года на Беларусі пачаўся велізарны народны рух за асушэнне і асваенне 5 мільёнаў гектараў забалочаных зямель.

Пышнымі кветкамі расцвілі ў Беларусі нацыянальная культура, мастацтва і літаратура. На шчасце народа працавалі выдатныя кадры нацыянальнай інтэлігенцыі: вучоныя, паэты, пісьменнікі, кампазітары, мастакі, артысты, аграномы, урачы, настаўнікі.

Густой сеткай школ была пакрыта Беларусь. У 13,043 пачатковых, нізкоўных сярэдніх і сярэдніх школах навучалася 1,855,000 дзяцей. У рэспубліцы было 26 вышэйшых навучальных устаноў і 27 сярэдніх. У гарадах і вёсках налічвалася каля 5 тысяч бібліятэк і 1,500 клубаў. У рэспубліцы было 23 тэатры і звыш тысяч спецыяльных пабудаванняў палатнаў для дзяцей, добра абсталяваныя сады і паркі культуры і адпачынку. Усё гэта было прадастаўлена народу ў яго карыстанне.

У беларусаў ёсць легенда аб кветцы шчасця. У ноч на Івана Купалу, гаворыцца ў легендзе, расцвітае папараць. Хто сарве кветку папараці — знаходзіць шчасце. Савецкая ўлада дала шчасце беларускаму народу. Беларускі народ, які атрымаў сваю дзяржаўнасць, хутка развіваў сваю нацыянальную культуру, будаваў сваю соцыялістычную гаспадарку.

Але вось у шчаслівы дом беларуса ўварваліся разбойнікі. Чэрвеньскай ноччу 1941 года гітлераўскія орды рынуліся на квітнеючую беларускую зямлю.

Над Беларуссю нависла чорная ноч нямецкай акупацыі. У сваёй звырай нянавісці да савецкіх народаў, да іх культуры, да ўсяго, што носіць пячатку свабоды і нацыянальнай незалежнасці, нямецкія акупанты знішчаюць і разбураюць усё, што стваралася ўпорнай працай народаў.

Вяліка нянавісць беларускага народа да свайго спрадвечнага ворага — нямецкіх акупантаў. Непамерная і няспынная злосьць народа да душпагубаў і крываўіцаў, якія расстралялі, павесілі, спалілі, закапалі жывымі больш 700 тысяч беларускіх людзей, разбурылі гарады і

вёскі, апаганілі культурныя святыні беларускага народа.

Крывавым тэрорам, масавым пакараннем смерцю, агнём і мечам гітлераўскія звыры хочуць насаджаць свой фашысцкі «новы парадак» у захопленай ім Беларусі, ператварыць яе ў калонію нямецкіх імперыялістаў, у сельскагаспадарчую правінцыю Германіі, занявольце і анямечыць беларускі народ. Вось чаго хочуць гітлераўцы, Германскія ўлады робяць усё, каб сцерці ўсякія прыкметы дзяржаўнай самастойнасці беларускага народа.

Першым актам акупантаў у Беларусі было стварэнне Мінска-Баранавіцкай акругі. Затым Беларусь была ім перайменавана ў Беларутэнію. Па думцы гестапо, гэта назва павінна сцерці ўяўленне аб агульнасці і дружбе, якія ўстанавіліся на працягу ўсёй гісторыі, беларусаў з вялікім рускім народам, і паслужыць зручным мостам для ўскага роду гістарычных фальсіфікацый. Затым немцы рашылі пакроіць Беларусь на часткі. Чатыры абласці рэспублікі яны ўключылі ў так званую «Ост-зюйдпрусан», гэта значыць паўднёва-ўсходнюю Прусію, астатнюю частку далучылі да абласці ўсходніх правінцый Германіі — «Остланд».

Сталіца Беларусі — Мінск ператворана ў грудзі абломкаў. Спалены і разбураны беларускія гарады: Баранавічы, Жлобін, Рагачоў, Валкавыск, Гродна, Ломжа, Аўгустоў, Гомель, Віцебск. Зладзейскае разбурэнне гарадоў і вёсак Беларусі ажыццяўляецца па прамому загаду Гітлера і яго зграі.

Гітлераўцы паўсямесна знішчаюць культурныя ўстановы беларускага народа. Яны разграмілі Беларускае Акадэмію навук і разабілі яе багатыя калекцыі гістарычных дакументаў і кніг. У Мінску спалены кнігі цэнтральнай бібліятэкі, разбурана вядомая ўсяму свету Горацкая сельскагаспадарчая акадэмія, разграблена Дзяржаўная карцінная галерэя Беларусі. У многіх гарадах і насялёных пунктах спалены грамадскія бібліятэкі. Спалены творы народных паэтаў Беларусі Янкі Купалы, Якуба Коласа, пісьменнікаў Кандрата Крапівы, Міхася Лынькова.

У нечуваных памерах праводзіцца грабеж насельніцтва. Ваенны транспарт, які абслугоўвае фронт, вяртаецца назад у Германію нагужаны дабром беларускага народа.

Але нікім тэрорам, нікімі зверствамі нельга запалохаць беларусаў, якія любяць сваю радзіму, сваю родную савецкую ўладу. Непрымліва, лютай нянавісцю да

нямецкіх захопнікаў пылае сэрца кожнага беларуса. Беларусы, як і рускія і ўкраінскія браты, не склалі зброі. Страшэнныя зверствы гітлераўцаў парадзілі не страх, не пакорлівасць, а прагу помсты, сілы і моц у барацьбе супроць захопнікаў. Гітлераўцам не ўдалося і ніколі не ўдасца зламаць горды дух беларускага народа.

Нямецкіх акупантаў на Беларускай зямлі сочыць смерць з-за кожнай хаты, з-за кожнага куста. Няма ім і не будзе спакою на Беларускай зямлі. Народ выдзе рахунак усім крывавым злачынствам акупантаў і за кожную кроплю крыві, за кожны разбураны горад і вёска, за занявольчых у рабства сясцёр і братоў вораг атрымае поўнасьцю.

Усё ярчэй разгараецца на Беларускай зямлі полымя партызанскай барацьбы, якую па закліку таварыша Сталіна вядуць у тылу ў ворага савецкія патрыёты. Беларускі народ даў клятву вялікаму правадару і палкаводцу таварышу Сталіну не выпускаць зброі з рук да таго часу, пакуль хоць адзін фашысцкі гад будзе паганіць родную зямлю. Ад Віцебшчыны да Пінскіх ба

да Прыдняпроўя палыхае свяшчэнная народная вайна супроць нямецкіх захопнікаў. У партызанскім руху праяўляюцца выдатныя якасці беларускага народа, яго гераізм і мужнасць, яго патрыятызм і гатоўнасць ісці на любыя ахвяры ў імя абароны сваёй радзімы.

Усёй барацьбой беларускага народа супроць нямецкіх захопнікаў кіруе камуністычная партыя большэвікоў Беларусі, якая ні на мінуту не спыняла і не спыняе сваёй кіруючай дзейнасці. Дзесяткі тысяч беларускіх камуністаў дзейнічаюць у тылу ворага. Партызанская барацьбой кіруюць падпольныя партыйныя арганізацыі. Яны жывуць і дзейнічаюць у тылу праціўніка ў гарадах і вёсках. Рознымі шляхамі і ніцямі яны цесна звязаны з народнымі масамі. Камуністы і комсамольцы з'яўляюцца душой партызанскіх атрадаў, яны цэментуюць рады партызан, паказваюць прыклад дысцыплінаванасці, адвагі, бязмежнай адданасці справе партыі і савецкага народа.

Наша краіна ўступіла ў 1943 год. Новы год пачынаецца ў абстаноўцы рашучага наступлення Чырвонай Арміі на Сталінградскім і Цэнтральным фронтах, наступленнем у раёне сярэдняга Дона, на паўднёвым захадзе ад Сталінграда і на Паўночным Каўказе. Угрозым наступальным парыве

ідуць нашы баяны іх касцах разбітых нямецкіх палкоў і дывізій. Забіты і захоплены ў палон дзесяткі, сотні тысяч нямецкіх салдат і афіцэраў. Захоплены і разбіты тысячы танкаў, гармат, самалётаў, мінамётаў, кулямётаў.

Новы год пачынаецца яшчэ больш жорсткай партызанскай барацьбой беларускага народа. Народныя месціцы жалезнай сцяной паўсталі на чыгунках і камунікацыях ворага, не прапускаюць варожыя эшалоны і машыны да лініі фронту.

У ваях нашай нацыянальнай славы, радам са слаўнымі імёнамі барацьбітоў за народную справу — Кастуся Каліноўскага, Галоты, Крывашапкі, Вашчылы ўзвышаюцца вобразы беларускіх партызан Міхаіла Сільніцкага і Ціхана Бумажкова, снайпера Феадосія Смалячкава і выдатнага конніка Льва Даватара, нашых выдатных лётчыкаў Нікалая Гастэла і Віктара Талаліхіна, якім прысвоена званне Героя Савецкага Саюза.

Слава аб беларускіх партызаных грывіць на ўвесь свет. Праз нашу беларускую зямлю нямецкія гады паўздуць у глыбіню краіны, але на нашай зямлі яны і галоўнае сваё знайдуць. Не ў першы раз сустракае беларусам чужаземцаў, не ў першы раз гудзец беларускай зямлі трывожным набатам. Наша зямля бачыла многае. На нашай зямлі пад Барысавам і Напалеон перастаў быць палкаводцам і перасеў з імператарскага кая ў мужыцкія саны, каб толькі выратаваць сваю галаву. У 30 кілометрах ад горада Несвіжа на вялікім слупкім тракце стаіць кукавіцкая карчма — сведка паражэнняў салдат многіх краін. Яшчэ і зараз на сценах гэтай карчмы захаваліся надпісы на розных мовах, выразаныя нажом. Адна з гэтых надпісаў зроблена ў 1918 годзе: «Божа, вярні мяне жывым у Германію». Так напісаў нямецкі салдат, які адступаў з нашай зямлі.

Беларуская зямля пакрыта многімі курганамі — сведкамі змрочнага лёсу «паліўнічых» на ўсходніх прасторах. Яшчэ больш змрочны лёс чакае тых, хто зараз топча нашу зямлю.

Блізак час вызвалення Беларусі ад фашысцкай погані. Магутнымі партызанскімі ўдарамі дапаможа Чырвонай Арміі вызваліць Беларусь.

Смерць подлым нямецкім акупантам!

Няхай 1943 год будзе годам рашаючага разгрому нямецкіх полчышч і ачышчэння роднай Беларусі ад фашысцкай навалы.

Вызваленая Савецкая Беларусь хутка эню зойме сваё месца ў брацкай сям'і свабодных народаў Савецкага Саюза.

Т. ГАРБУНОУ.



# БЕЛАРУСЬ ЗМАГАЕЦЦА

## ЗА 10 ДЗЕН

Партизанскі атрад, які дзейнічае ў Мінскай абласці, з 5 па 15 снежня пусціў пад адкос 4 эшалоны ворага. Знішчыў 4 паравозы і 48 вагонаў. У часе крушэнняў загінула 479 нямецкіх салдат і афіцэраў.

Партизаны гэтага-ж атрада разганялі два гарнізоны немцаў, якія размяшчаліся ў вёсках. За гэтыя трафеі — і станкавыя кулямёты, 3 мінамётныя і радыёстанцыя, 33 вінтавыя і 8.000 патронаў.

## УДЭ ЗА УДАРАМ

Ад партызанскага атрада, які дзейнічае ў Вілейскай абласці, паступілі радасныя весткі. За час баявой дзейнасці партизаны знішчылі 1.123 нямецкіх салдат і афіцэраў. Пад адкос пушчана 5 войскаў эшалонаў. Партизаны спалілі 15 арганізаваных немцамі маёнткаў і ўварвалі 6 мастоў. На адной з дарог партызаны знішчылі легкавую аўтамабільную, у якой ехалі шэф абласной жандармеры Крыль і 2 афіцэры. Усе яны забіты.

## ПАД АДКОС

Партизаны атрада «За радзіму» пусцілі пад адкос нямецкі войскавы эшалон. У баявых аперацыях знішчана 38 немцаў і 93 паліцэйскіх.

Магілёўская абласць.

## БОЙ З ВОЙСКАМІ АКУПАНТАЎ

У пачатку снежня 7 батальёнаў рэгулярных войскаў нямецка-фашысцкіх акупантаў, якія мелі на ўзбраенні танкі, гарматы, мінамёты, пачалі наступленне супроць партызанскага атрада. Партизаны падрыхтаваны сустрэлі гітлераўцаў. Умела маневруючы і прымяняючы партызанскую кемлівасць, народныя месціўцы наносілі сакрушальныя ўдары па ворагу.

Праціўнік страціў толькі забітымі 245 салдат і афіцэраў і вымушан быў адступіць. Страты партызан зусім нязначныя. Мінская абласць.

## БОЙ ЗА ЧЫГУНКУ

У гэтым месцы, на даволі значнай адлегласці, праз чыгунку быў толькі адзін пераезд. Балоцістая мясцовасць, высокі насып сталі сцяной на шляху вялікага аблога фурмана, які рухаўся да лініі фронту з падарункамі ад сялян Беларусі байцам і камандзірам Чырвонай Арміі. Разам з аблогай ішлі ў Чырвоную Армію некалькі соцень маладых хлопцаў-беларусаў.

Разведка далажыла, што каля 80 немцаў умацаваліся ў двух будках і разбітых вагонах, якія стаяць на запасным пучы. Рашэнне было смелае: блакіраваць умацаваныя фашыстамі участак чыгункі.

Далёка ад умацаванняў немцаў на чыгуначным палатне быў штучна ўтворан вялікі шум і стук. Як і трэба было чакаць, немцы не вытрымалі і адкрылі

ўздоўж чыгункі агонь, чым выявілі сябе. Партизаны гэтага толькі і чакалі. Па ўмоўленаму сігналу на галовы фашыстаў абрушыўся незвычайнай моцы агонь.

У шчэпкі разляталіся будкі і вагоны, у смяротных сударагах раўлі фашысты. Раптам агонь спіх. Але цішыня была хвіліннай. Зямля ўздрыгнулася ад дзесяткаў выбухаў — партизаны закідвалі ўмацаванні немцаў гранатамі.

Досвіткам на месцы ўмацаванняў нямецкага гарнізона партизаны налічылі 63 трупы фашыстаў.

З узятымі галовамі, як поўныя гаспадары сваёй зямлі, людзі пераходзілі праз адважаную ў ворага чыгунку. Яны ішлі на ўсход, у Чырвоную Армію, ішлі змагацца за сваю Беларусь.

Н. ВІШНЕУСКІ.

## ПАРТИЗАНЫ ПЕРАМАГЛІ

Узброеныя да зубоў рэгулярныя нямецкія часткі акружылі лес, дзе знаходзіліся нашы партызанскія атрады. Па лесе пачалі бег артылерыя, цяжкія мінамёты, над лесам з'явіўся самалёт-карыктуршчык. Становішча наша было цяжкім. Усе дарогі, вёскі, якія прылягалі да лесу, былі заняты гітлераўцамі.

Пасля артылерыйскай падрыхтоўкі з паўднёвага боку немцы пайшлі ў першую атаку. П'яныя, з дрэймі крыкамі яны ішлі на нас. Мы сустрэлі фрыцаў ураганым агнём і адкінулі іх далёка ад лесу. Тады фашысты рашылі пайсці ў атаку з поўначы.

Гэта была «псіхічная атака». Немцы ішлі на нас ва ўвесь рост. Афіцэры падганялі салдат. Партизаны пакуль маўчалі і напружана чакалі, пакуль пачуецца каманда — «агонь». Вось ужо добра чутны хрыпатыя галасы афіцэраў, ясна відны бандыцкія рылы салдат. Напружанне надзвычайнае. Але раптам лес загудзеў ад дзесяткаў кулямётаў і

соцень аўтаматаў. Чарговая атака фрыцаў правалілася.

Пяць раз хадзілі немцы ў атаку і пяць раз вымушаны былі адкатвацца назад. Лес быў непрыступным. Мы выстаялі, адбілі націск ворага. 200 забітых і параненых салдат і афіцэраў пакінулі немцы на подступах да лесу. А як толькі сцімнела, мы арганізавана вышлі з варожага калыха.

Так мы змагаемся за хутчэйшае вызваленне савецкай зямлі ад фашысцкай навалы.

Партизан ФЁДАР.



Дзеючая Армія. Удзельнікі ўжо паспяхова прыміць гітлераўскія банды гарматы разлілі камандзіра Марка Бейліна, узнагароджанага ордэнам Чырвонай Звязды. У адным толькі баю разлік знішчыў: адну супроцьтанкавую гармату з разлікам, два бліндажы з кулямётнымі кропкамі і да ўзвода пяхоты праціўніка.

НА ЗДЫМКУ: Разлік вядзе агонь прамой наводкай.

## БАЯВЫЯ СПРАВЫ

Калі пачаліся першыя замаразкі, нямецкі карны атрад, які стаяў у рабочым гарадскім пасёлку, надрукаваў і раскідаў такую лістоўку: «Партизаны! Пачынаецца зима. Мароз пагоніць вас з лесу. Ідзіце да нас...»

Партизаны чыталі і ўволю смяяліся.

— Бачыш, якія лабрэдзі. Ад марозаў перасярагаюць.

— Пакуль нас з лесу прагоніць, дык іх у магілу загоніць.

— Зямля б'ялее — у фрыца сэрца млее.

З наступленнем марозаў партызаны Н-скага атрада перайшлі ў цёплыя зямлянкі і адкрылі свае патаемныя склады дэпай вяртаткі. Усе аправуліся ў кашукі, надзелі валенкі, боты, шаткі-ваўшанкі.

У гэты марозны дзень камандзір выстраіў увесь свой атрад перад штабной зямлянкай. Большасць партызан — на лыжах. Разведчыкі і падручнікі ў маскіраваных халатах. Пазірае камандзір на сваё войска, любуюцца.

Камандзір ўспомніў, як атрад рыхтаваўся да зimy.

Яшчэ ў жніўні выкапалі і абсталявалі зямлянкі. Валенкі і кашукі — падарунак насельніцтва. Маскіраваныя халаты і лыжы — трафеі, захопленыя ў немцаў. Да горада Б. ішлі два нямецкія гру-

завікі. Адзін грузавік быў напоўнены лыжамі, другі — маскіраванымі халатамі. Машыны наляцелі на партызанскія міны. Фрыцам — магіла, партызанам — трафеі.

— На нямецкіх лыжах ездзілі немцаў б'ць. Добра нам служыць іх лыжы. — І, падумаўшы, камандзір дадаў: — Яшчэ нам добра і ахвотна служыць зима. Мароз прыпеч — фрыц у нору ўцячэ. А галома фрыцу каля печы сціскае ўсё дзіць вілы ў плечы.

І сапраўды вышлі так, як гаварыў камандзір. Мароз пагнаў фрыцаў да печы. Яны пачалі круціць на галовы хусткі, чапляць на плечы лахманы, на ногі — салому. Нісчэжны зімовы фрыц!

Жыхары рабочага пасёлка паведамілі ў партызанскі атрад, што нямецкія дзоты на ўскраінах амаль ваўсёды пустуюць, а вартавыя нямецкія кулямётчыкі і мінамётчыкі адправаляюцца ў хатах.

— Пайшоўшы ў змрок, ніводнага іхняга ваякі не застанеш на

лініі абароны, — гаварыў каваль Дзяніс. — Усе туляцца да камінаў і вошай на агні пражаць. Толькі і б'ць цяпер фрыца. Лепшага часу і чакаць не трэба.

І партызанскі атрад рашыў не чакаць. Атрымаўшы падрабязную і ясную інфармацыю ад мясцовага насельніцтва і партызанаў-разведчыкаў аб становішчы ў варожым лагаве, камандзір атрада даў загад:

— Зрабіць начны налёт. Захапіць варожую зброю і разграміць карны атрад.

Ударны ўзвод аўтаматчыкаў, у белых халатах, бясплунна пад'ехаў на лыжах да агнявых кропак праціўніка і перадушыў усіх чужынцаў, якія там былі ў абароне. Атрад уварваўся ў вёску. Акупанты выскакавалі з хат у тым, у чым насцілі іх партызаны, — босым, у падштаніках, у жаночых хустках, берэтах і чаравіках. Але ўдзячы ад смерці, ад народнай помсты ім не ўдалося. Партизаны захапілі ў свае рукі ўсе іх кулямёты і касілі з іх выбягаюшых з хат гітлераўцаў.

Баявая аперацыя ўдалася партызанам, як найлепш. Нямецкі карны атрад быў разгромлен поўнасцю. Народныя месціўцы захапілі багатыя трафеі і некалькі палонных карнікаў.

Палонныя немцы ліслілі перад партызанамі і наперабой каркалі:

— Гітлеру капут.

Камандзір атрада дастаў нямецкую лістоўку і падсунуў да палоннага ефрэйтара.

— Чытай, — сказаў ён палонніку.

Той пакачаў галавою і паказаў на старога і абвіслага фрыца. Падсунулі таму.

«Партизаны!» чытаў немец нямецкую брахню: — Пачынаецца зима. Мароз пагоніць вас з лесу. Ідзіце да нас...»

— Мы людзі добрыя, — усміхаўся камандзір, — прыйшлі да вас. Толькі вышлі крыху не так, як пісалася ў лістоўцы. Мароз нас з лесу не выгнаў, а вашу шайку загнаў у магілу.

Камандзір гаварыў горска для фрыцаў праўду. Фрыцы, як утрупянеўшы, маўчалі.

А. ПЯТРОВІЧ.

МІНСКАЯ ОБЛАСЦЬ.

## ПОМСТА

Полымя рыжай вавёркай скакала са страху на страху, з дрэва на дрэва, гуло, трашчала і пакідала за сабою дымныя, чорныя галавешкі.

Калгаснік Нічыпар пазіраў, як гарыць яго родная хата. Вось ад яго хаты пажар перакінуўся на страху суседа Піліпа. Людзі хапаюць з полымя абгарэлыя куфры, вопратку, падушкі, дзяцей...

Нічыпар пастаяў некалькі мінут, затым кінуўся пад павец і, схопіўшы тапор, пабег са двара. Ён бег і натыкаўся на людзей, і людзі ўступалі яму. Нічыпар бег далей. Яго ўзімала і несла наперад сіла нянавісці да немцаў-падпалшчыкаў, і гэтая-ж сіла нянавісці гарэла і бушавала, як бязлітасны шажар, у яго помстных вачах. Ён быў страшны ў сваім гневе.

Зразмаху, з усёй сілай сякера абрушылася на галовы прышэльцаў, і адзін за другім тры фашысты паваляліся дадолу з рассечанымі папалам чарапамі. Астатнія кінуліся ўцякаць, а Нічыпар бег за імі ўжо не адзін. Цяпер бег цэлы натоўп людзей з тапарамі, з каламі, з віламі. Усе яны малацілі чужынцаў па галовах, і чужынцы падалі, адстрэльваліся і ўцякалі.

І калі ўсе акупанты былі перабіты, Нічыпар спыніўся і павярнуўся тварам да роднай хаты. Хата дагарала, і ў яго вачах стаялі іскрыстыя слупы полымя, калыхаўся пажар вёскі.

— Пагарэлыцы! — звярнуўся ён да людзей, моцна сціскаючы ў руках тапор.

— Гэтай лужыны мала, — паказаў ён на кучу варожых трупцаў, якія плавалі ў бруднай крыві. — Нам трэба многа варожаў крыві, каб латушыць пажар, каб напайць прагу нашай помсты. Бярыце тапары, пагарэлыцы!

З таго часу мінула многа дзён, і многа пагарэлыхцаў з суседніх вёсак прыйшло ў лес. І ад рук атрада, у якім змагаецца Нічыпар, многа немцаў лягло касцямі.

А прага помсты савецкіх людзей не ўнімаецца.

А. БЯЛЕВІЧ.

Віцебская абласць.

## УДАРЫ ПА КАМУНІКАЦЫЯХ

За 20 дзён актыўных баявых дзеянняў партызанскі атрад тав. Сямёна (Віцебская абласць) пусціў пад адкос 7 варожых эшалонаў. Разбіта і сапсавана 80 вагонаў з жывой сілай і 7 паравозаў. Пад абломкамі вагонаў загінула многа гітлераўцаў. Апрача таго з засад партызаны знішчылі 287 нямецкіх салдат і афіцэраў, спалілі 8 аўтамабіль.



# Будзе і на нашай вуліцы свята!

## НА ЗАХАДІ

(Пісьмо з фронту)

Я далёка ад родных ніў і хат. Але нікія калючыя загарады, нікія варожыя ўмацаванні не ў слах стрымаць мае імкненні, парывы да мілага беларускага краю. І думамі, і сэрцам, і ўсімі сваімі пачуццямі я там, дзе засталіся маці, сёстры, браты, дзе правёў годзі маленства, дзе вучыўся хадзіць, гаварыць і любіць родную маці — Беларусь.

Цяпер мая маці — Беларусь у няволі, у рабстве. Я чую, як завоіць яна ланцугамі, як стогне яна пад цяжарам фашыскай навалы. Я чую, як рыдаюць родныя, блізкія, дарагія майму сэрцу советскія людзі. Я праз дым і папалішчы вайны прабіваюся на захад, да бацькоўскай сядзібы, і, здаецца, чую голас роднай зямлі: — Ідзі хутчэй! Я змагаюся, ратуў ад смерці.

І я іду на гэты голас, іду праз баі насустрач жорсткім контратакам, іду поўны рашучасці, нястомнасці, вялікай нянавісці і помсты да ворага. Я вяду за сабою сваё падраздзяленне, у якім многа смялоў беларускага народа. Усе яны змагаюцца самааддана, храбра; ворага б'юць бялітасна, смяротна. Усе яны крывава помсцяць нямецкім акупантам за разбураны беларускі край, за папалішчы родных хат, за кроў і слёзы родных, блізкіх, любімых.

У майм падраздзяленні многа снайпераў-беларусаў. Па закліку любімага Наркома Абароны таварыша Сталіна ўсе яны добра авалодалі сваёй зброяй і б'юць ворага напэўна.

Новы, 1943 год мы, байцы, сустрэнем новымі залпамі па ворагу, залпамі за Беларусь, за яе свабоду, за яе шчасце. Новыя кучы фашысцкіх трупаў, новыя лужыны варожай крыві — вось наш новагодні падарунак радзіме.

— Наперад, на захад! — дэвіз кожнага байца Чырвонай Арміі.

В. ДУБКОЎ,  
камандзір падраздзялення.

## ЧАКАЕМ ВАС, РОДНЫЯ!

(Пісьмо калгасніц з Віцебшчыны)

Добра жылося нам пры советскай уладзе ў калгасе. Жылі мы заможна і шчасліва. І вось прыйшлі душугубы-немцы. Цяжка нават пералічыць, чаго нарабілі зладзеі, — сэрца крывёю абліваецца.

Нямецкія каты забілі ў нашай вёсцы 20 чалавек, спалілі 21 хату. Чужынцы забралі 257 кароў, 150 авечак, 40 свіней. Потым акружылі вёску, схпілі 45 мужчын і 9 падлеткаў і пагналі ў Германію на катаргу.

Мужчыны нашы, якім

удалася ўцячы і схавацца, уступілі ў партызанскія атрады.

Нядаўна немчура прыехала ў нашу вёску вялікім атрадам. Грабежнікі пачалі выганяць апошнюю жывёлу, забіраць апошні скарб. Віхрам прыляцелі папярэднія нашы партызаны. Перапалоханыя фрыцы высківалі з вакон хат, ды з такой сілай, што некаторыя нашых рамы вынеслі. Але мала каму з іх удалася ўнесці свае ногі.

Да нас дайшлі радас-

ныя весткі, што Чырвоная Армія наступае пад Сталінградам, на Цэнтральным і іншых фронтах.

Мы зварачваемся да нашых выратавальнікаў — воінаў Чырвонай Арміі!

Родныя нашы, мы змучыліся, паганая немчура атруціла нам жыццё. Прыходзьце да нас, нашы воіны-сокалы, прыходзьце хутчэй, сыночкі нашы! Прыходзьце, чакаем вас, родныя!

Калгасніцы: Матруна С.,  
Агата Г., Насця В.,  
Домна Н.



СЫНЫ БЕЛАРУСКАГА НАРОДА. Яны гераічна змагаюцца на фронтах Айчынай вайны і набліжаюць дзень вызвалення роднай зямлі з-пад нямецкага ярма.  
НА ЗДЫМКУ (злева направа): Гвардыі капітан І. А. ЗАПРУДСКІ, дэпутат Вярхоўнага Савета БССР, нам. начальніка Палітдзела Н-скай арміі АСАДЧЫ, старшы сержант А. Т. ЧАЙКІН.

## ГЕРАІЧНЫЯ СЫНЫ

Марознай раніцай партызанскі атрад падышоў да нямецкага гарнізона і адразу-ж уварваўся на акраіну пасёлка. Магутнае «ўра» скалыхнула наваколле. Вораг пачаў агрызацца. З вакон застрачылі аўтаматы і кулямёты. Партызаны заляглі і паўзком пачалі падбірацца да агнявых кропак немцаў.

Загаварыла фашысцкая гармата.

Камандзір загадаў:

— Накрыць!

— Ёсць накрыві! — паўтарыў белакуры юнак Ваня і схпіў звязку гранат. Праз колькі хвілін раздаўся моцны ўзрыг, і гармата змоўкла.

Бой разгараўся. Кулямётчыкі Антон і Яша не маглі стрымацца ад ярасці і гнева і бесперапынна білі фашыстаў. Мінамётчыкі пасылалі ў стан ворага смяротныя міны. Адзін дом загарэўся.

— Іхні штаб, — гаварыў Міхась. — Афіцэры там жылі. Гаспадара выгналі, а самі пасяліліся. Думалі новы год сустрэкаць.

У гуле стрэлаў пачуўся лязг жалеза. Міхась мігам абярнуўся. З-за хлява вы-

паўзаў замаскіраваны нямецкі танк.

— Смерць гаду! — гнеўна крыкнуў мінамётчык і кінуўся наперад. Ён трымаў у руках гранаты і, прыгінаючы галаву, хутка поўз. Гранаты зрабілі сваю справу. У момант, калі дула гарматы павярнулася, выбіраючы цэль, танк уздыбіўся і закруціўся на адной гусьняцы. Мінамётчык кінуў яшчэ гранату. Танк запыхаўся.

Калі адважны мінамётчык зварнуўся на сваё месца, на дарозе паказалася калона немцаў. Суседні гарнізон спынаўся на дапамогу.

Партызаны не разгубіліся. Яны хутка падрыхтаваліся сустрэць варожыя рэзервы. Калі немцы наблізіліся, партызаны адкрылі шчыльны агонь з кулямётаў і мінамётаў. Міны клаліся ў самую гушчу фашыстаў. Немцы

спрабавалі схавацца ў разорах, у хмызняку, але смерць насцігала іх усюды.

Натхнёныя першымі поспехамі, партызаны з ярасцю грамілі захопнікаў. Адзін са снайпераў заўважыў, што пад чаралінай крышай дома схаваўся варожы аўтаматчык. Паміж немцам і партызанам завязаўся бой адзін на адзін. Фашыст меў яўную перавагу: ён страляў з-за прыкрыцця і добра бачыў партызана. Снайпер быў ужо ранен. Каб абдурыць немца, ён рашыў не адстрэльвацца. Не атрымліваючы адказнага агню, фашыст высунуў галаву. Снайпер прыцэліўся — і немец кулём пакаціўся ўніз.

Смелая пяцёрка Сымона прабралася на процілеглую акраіну вёскі і акружыла батарэю праціўніка. Праз некалькі хвілін ад прыслугі не засталася і следу.

Але на агнявой пазіцыі

партызан працягвалі рвацца снарады. Дзесьці, напэўна, страляла яшчэ адна нямецкая гармата. Сымон з хлапцамі пачаў пошукі. Хутка ім удалася знайсці дзве броне-машыны з устаноўленымі на іх гарматамі. «Разбіць» — рашылі смельчакі і папаўзлі наперад. Сымон кінуў гранату. Яна трапіла ў цэль. Варожая гармата змоўкла. Яшчэ некалькі гранат — і змаўкае другая.

На славу ваявалі партызаны! Немцы ўсё адстрэльваліся. У партызан на выходзе гранаты, кончыліся патроны. Гераічныя сыны народа кідаюцца ў штыкі. З невысокага ўзгорка відаць, як яны, з вінтоўкамі наперавес, рушылі ўперад. Злосна свішчуць нямецкія кулі. Пагарджаючы смерцю, не азіраючыся назад, партызаны ідуць на ворага. За радзіму, за чэсць, за свабоду!

Якуб КАЧАН.

## УПЕРАД, НА ВОРАГА!

У зямлянцы, на прыяднім краі абароны чыталі мы газету «Советская Беларусь». З вялікай радасцю мы даведліся пра гераічную барацьбу народных месціцаў-партызан, пра мужнасць беларускага народа, які не пакарыўся акупантам.

З вялікім абурэннем мы даведліся аб жахах, якія чыняць нямецкія акупанты на Беларусі. За кроў советскіх людзей, за папалішчы родных хат мы адпомсцім крывавым фашысцкім разбойнікам. Кроў і папалішчы клічуць нас на смяротны бой з ворагам. Мы не пашкадуем ні сіл, ні свайго жыцця за нашу родную Беларусь.

Сярод нас многа байцоў-беларусаў, узнагароджаных за баявыя заслугі, за мужнасць і гераізм, прайшлых у барацьбе супроць фашыстаў.

З цвёрдай упэўненасцю ў перамозе, з нянавісцю ў сэрцы да ворага мы ідзем наперад, на захад, ідзем вызваляць родную Беларусь. Мы ўпэўнены, што 1943 год стане годам поўнага разгрому гітлераўскіх армій, разгрому фашыскай Германіі і яе васалаў. Над усёй краінай Советам, над роднай беларускай зямлёй зноў развінецца сцяг свабоды і брацтва.

Няхай жыве свабодная Советская Беларусь!

Франтавікі - беларусы: Цімафей Заяц, узнагароджаны медаллю «За баявыя заслугі», Лаўрэнт Рыбка, узнагароджаны медаллю «За баявыя заслугі», Ігнат Плесанаў, Аляксандр Пянькоў, Андрэй Курчонок, Сідар Конанаў.

## НОВАГОДНЯ ЧАСТУШКІ

Немцы карты павымалі,  
Заняліся варажбой.  
Варажбу мы ім сарвалі  
Разам з іхняй галавой.

Афіцэр паставіў чаркі,  
Налівае ў іх віно.  
А Іван гранату-скварку  
Ім падкінуў у акно.

Хлод, сцюжа. Вецер вее.  
Свеціць месяц,

ды не грэе.  
Абвязаўшыся саломай,  
Ходзяць немцы каля

дому.  
Сцерагуць свае гарматы  
Фашыстоўскія салдаты.  
Мы пад новы год

не спалі,  
Асцярожна варгую зялі.  
Фрыцам добра перапала,  
Блі іх мы чым палала.  
Так іх бралі ў перапад.  
Што запомняць новы год!